



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

செவ்வாய்க்கிழமை 29-08-2023

பசிப்பிணி மருத்துவர்

சீங்க காலத்தைச் சேர்ந்த ஒரு குறுநில மன்னன், ஏழை எளியோரின் பசியைப் போக்கியதால் 'பசிப்பிணி மருத்துவன்' என்று போற்றப்பட்டுள்ளார்.

'பசிப்பிணி மருத்துவன் இல்லம்

அணித்தோ சேய்த்தோ?' என்கிறது புறநானூறுப் பாட்டு. அத்தகைய பசிப் பிணி மருத்துவராக தமிழ்நாடு முதலமைச்சர் மு.க.ஸ்டாலின் அவர்கள் உயர்ந்து நிற்கிறார்கள்.

17 லட்சம் மாணவர்கள் பயன்பெறும் வகையில் காலை உணவுத் திட்டத்தை கலைஞர் அவர்கள் பிறந்த திருக்குவளை பள்ளியில் தொடங்கி வைத்த முதலமைச்சர் அவர்கள், தனது வாழ்விலோர் பொன்னாள் என்று சொல்லி இருக்கிறார். அவரது ஆட்சியே பொற்கால ஆட்சியாக நடைபெற்றுக் கொண்டு இருக்கிறது.

அற்றார் அழிபசி தீர்த்தல் அஃதொருவன் பெற்றான் பொருள்வைப் புழி - என்கிறார் வள்ளுவர். வறியவரின் கடும்பசியைத் தீர்க்க வேண்டும் அதுவே பொருள் பெற்ற ஒருவன் அப்பொருளைத் தனக்குப் பிற்காலத்தில் உதவுமாறு சேர்த்து வைக்கும் இடமாகும் என்கிறார் வள்ளுவர். அதையும் தாண்டிய ஒரு கருத்தை முதலமைச்சர் சொல்லி இருக்கிறார். **'காலை உணவுத் திட்டத்துக்காக நீதி ஒதுக்கீடு செய்வதை நீதி ஒதுக்கீடு என்று சொல்ல மாட்டேன். நீதி முதலீடு ஆகும்'** என்று சொல்லி இருக்கிறார் முதலமைச்சர் அவர்கள். தமிழ்நாட்டு மாணவ சமுதாயத்தின் அறிவுக்கு முதலீடு செய்துள்ளார் முதலமைச்சர் அவர்கள்.

வாடிய பயிரைக் கண்டபோதெல்லாம் வாடினேன் என்ற வள்ளலார் வழியில் - இந்த திட்டத்தை தொடங்கி இருக்கிறார் முதலமைச்சர்.

அவ்வை மூதாட்டி சொன்னாரே... பசி வந்திட பத்தும் பறந்து போகும் என்று. பசி வந்து அந்த பசியைத் தீர்க்க உணவு கிடைக்காத மனிதன் தன்னிடமுள்ள மானம், குலம், கல்வி, வன்மை, அறிவு, தானம், தவம், காழறுதல், முயற்சி, தாளாமை - ஆகிய பத்தையும் இழந்து விடுவான் என்றார். அந்த வகையில் பசியைப் போக்கினால்...? அனைத்துச் செல்வங்களும் அந்த மாணவச் செல்வங்களை அடையுமே? அதைத்தான் செய்திருக்கிறார் முதலமைச்சர்.

"சென்னை அசோக் நகரில் உள்ள பெண்கள் மேனிலைப்பள்ளிக்கு ஒரு விழாவுக்கு நான் சென்றிருந்தபோது அங்கு படிக்கும் மாணவிகளிடம் பேசிக் கொண்டு இருந்தேன். காலையில் என்ன சாப்பிடலாம் என்று கேட்டேன். சாப்பிடவில்லை என்று பெரும்பாலானவர்கள் சொன்னார்கள்.

எங்க வீட்டுல சமையல் பண்ணல என்று ஒரு மாணவி சொன்னார். மத்தியானம் ஸ்கூல் சாப்பிட்டுக்கோ என்று அம்மா சொல்லிட்டாங்க என்று இன்னொரு மாணவி சொன்னார். காலையில் 12 குழச்சிட்டு வந்தேன் என்று மற்றொரு மாணவி சொன்னார். இதை எல்லாம் மனதில் வைத்துத்தான் காலை உணவுத் திட்டம் உருவாக்கப்பட்டது" என்று முதலமைச்சர் அவர்கள் சொல்லி இருப்பது எத்தனை உண்மையான சொற்கள் என்பதை இணைய தளத்தில் பலரும் எழுதி பாராட்டி வருகிறார்கள்.

ப்ரியம்யா என்ற பதிவர் ஒருவர் எழுதி இருக்கிறார்...

"மதிய உணவுக்காக மட்டுமே பள்ளி வரும் பிள்ளைகளை எனக்கு பரிச்சயம் உண்டு. செல்லப்பூனை போல சிறுகுடலைத் தூங்க வைத்து இருப்பார்கள். காலை ஒண்ணுக்கு பெல் அடிக்கும் போது பள்ளி சமையலறை கூடத்திலிருந்து கிளம்பும் தாளிப்பு மணம் வயிற்றில் சமத்தாய் தூங்கும் பூனையின் காதை பிடித்து உயர்த்த புலன் விழிப்பார்கள். சாப்பிட்டியா என்று கேட்கவே பயமாக இருக்கும். இல்லை என்று சொல்ல மாட்டார்கள் பெரும்பாலும். ஆமாம் என்றும் சொல்ல மாட்டார்கள்...

வருடந்தோறும் குமார் என்றும், கண்ணன் என்றும் முனீஸ்வரன் என்றும் பெயர் மட்டும் மாறுகிறது. ஆனால் பசி கர்ப்பக்கிரகம் விக்கிரகம் போல கருக்கு மங்காது இருக்கிறது. இதற்காகவே மதிய உணவுக்கு பின்னர் கணித பாடவேளையை மாற்றி வைக்க சொல்லி சண்டையிட்ட ஒரு ஆசிரியரை எனக்கு தெரியும். என்ன sir காலையிலே fresh ஆக கணக்கு போடாமல் தூக்கம் வரும் பீரியட்களை வாங்கி வைக்கிறீர்கள் என்போம். பசியில் என்ன படிப்பான் பிள்ளை வயிறு நிறையட்டும் முதலில்.... அதுதான் ஆதார சூத்திரம் என்பார் வெள்ளை சிரிப்போடு.

இந்நிலையில் அரசு காலை உணவுத் திட்டத்தை அறிமுகப்படுத்தியுள்ளது எனக்கு உவகையையே தருகிறது. பணிப்பளு எல்லாம் பார்த்துக் கொள்ளலாம். இப்போது தட்டு நிறைய பொங்கலும், கிச்சடிமும் நிரப்பிக்கொண்டு குட்டி குட்டி விரல்கள் உணவை அள்ளி அள்ளி வாயில் இட்டுக் கொள்கிற ஒரு சித்திரம் என் மனதில் விரிகிறது. நீங்கள் எதைவோ பேசிக்கொண்டே கிடங்கள்... அதற்குள் எத்தனையோ கண்ணனும், காந்திக்கும், குமரனும் ஒரு பிடியாவது வளர்ந்திருப்பான்கள் இல்லையா?" என்று எழுதி இருக்கிறார் ப்ரியம்யா. இத்தகைய வர்களை நினைத்து முதலமைச்சர் மு.க.ஸ்டாலின் உருவாக்கிய திட்டம் இது.

"ஒன்பது வயதில் தந்தையை இழந்தவன் நான். உறவினர்களால் புறக்கணிக்கப்பட்டேன். அப்படி ஒரு சூழலில்தான் நான் பள்ளியில் மதிய உணவு சாப்பிட்ட தொடங்கினேன். மதிய உணவு சாப்பிட்ட கையோடு வகுப்பறையில் அமர்ந்து நண்பர்களோடு இணைந்து படித்த அனுபவங்கள் அதிகம். நான் மேடப் பேச்சாளர் ஆவதற்கான விதையும் அங்குதான் முளைத்தது. அந்த அனுபவங்களே நான் பத்தாம் வகுப்புப் பொதுத் தேர்வில் 456 மதிப்பெண்கள் எடுக்க உந்துசக்தியாக இருந்தன. அந்த மதிப்பெண்களுக்குப் பிறகு என் உறவினர்களே என்னை மதிக்க ஆரம்பித்தார்கள்.

யாரிடமும் போய் நீற்கக் கூடிய சூழலைத் தராத கல்வித் திட்டத்தில் மதிய உணவு கிடைப்பது பெரும்பேறாக இருந்தது எனக்கு. 15 ஆண்டுகளுக்குப் பிறகு தான் இதன் பெருமையை, உன்னதத்தை, உண்மையான பலனை நாம் அறிந்து கொள்ள முடியும். இது வயிற்றுப் பசி, அறிவுப் பசி தொடர்புடையது மட்டுமல்ல, உளவியல் தொடர்புடையதும்கூட. அதை காலம் மிகச் சரியாக உணர்த்தும் என நம்புகிறேன்" என்று எழுதி இருக்கிறார் நாகப்பன் என்ற பதிவர். முதலமைச்சர் மு.க.ஸ்டாலின் அவர்களின் நோக்கத்தை இதை விட அழகாக யாரும் சொல்ல முடியாது.

"பெற்றோர் இருவருமே வேலைக்கு போகும் குடும்பங்கள் அதிகமாகி விட்டது. இந்த நிலையில் காலை உணவுதயாரிப்பு என்பதே சிரமம் ஆகிறது மத்திய தரவர்க்கத்தில். இந்தநிலையில் முதலமைச்சரின் காலை உணவுத் திட்டம் ஏழை எளியவர்க்கு மட்டுமல்ல எல்லார்க்கும் நன்மை தருவது தான்" என்கிறார் ஒரு பெண்மணி.

இலட்சக்கணக்கான குடும்பங்களின் கவலையை நீக்கும் பசிப்பிணி மருத்துவராய் உயர்ந்து நிற்கிறார் முதலமைச்சர் மு.க.ஸ்டாலின் அவர்கள்.

ஜாதீவாரி கணக்கெடுப்பை ஒன்றிய அரசு வெறுப்புடன் பார்க்கிறது! லாலு பிரசாத் யாதவ் குற்றச்சாட்டு!

பாட்னா, ஆக.29 - ஜாதீவாரி கணக்கெடுப்பை ஒன்றிய அரசு வெறுப்புடன் பார்க்கிறது. ராஷ்ட்ரிய ஜனதா தள தலைவர் லாலு பிரசாத் யாதவ் குற்றச்சாட்டி யுள்ளார்.

பீகாரில் சமீபத்தில் நடத்தப்பட்ட ஜாதீவாரி கணக்கெடுப்பை பா.ஜ.க. தலைமையிலான ஒன்றிய அரசு வெறுப்புடன் பார்க்கிறது என்று ராஷ்ட்ரிய ஜனதா தளம் (ஆர்.ஜே.டி.) தலைவர் லாலு பிரசாத் யாதவ் தெரிவித்தார்.

பாட்னாவில் புத்தக வெளியீட்டு விழாவில் செய்தியாளர்களிடம் பேசிய லாலு பிரசாத் யாதவ், "சமீபத்தில் ஜாதீவாரி கணக்கெடுப்பு நடத்தினோம். ஜாதீவாரி கணக்கெடுப்பை ஒன்றிய அரசு வெறுப்புணர்ச்சியுடன் பார்க்கிறது. ஒருவரின் ஜாதி மற்றும் பொருளாதார நிலை குறித்து தெரியாமல் எப்படி கொள்கைகளை உருவாக்க முடியும்?" என்று அவர் தெரிவித்தார்.

நிகழ்ச்சியில் மனோஜ் மிட்டா எழுதிய சாதி பெருமை என்ற புத்தகத்தை லாலு பிரசாத் யாதவ் வெளியிட்டார்.



முதலமைச்சர் மு.க.ஸ்டாலின் அவர்கள் நேற்று (28.08.2023) தொழில், முதலீட்டு ஊக்குவிப்பு மற்றும் வர்த்தகத்துறை சார்பில் சென்னை, போரூரில் நடைபெற்ற நிகழ்ச்சியில், அமெரிக்காவை தலைமை மிடமாகக் கொண்ட சரக்கு போக்குவரத்து மற்றும் விநியோக சங்கிலி மேலாண்மையில் உலகளவில் முன்னணியில் உள்ள UPS (United Parcel Service) நிறுவனம், இந்தியாவில் முதலாவதாக, சென்னை போரூரில் அமைத்துள்ள தொழில்நுட்ப மையத்தை (Technology Centre) திறந்து வைத்து, 'நான் முதல்வன்' திட்டத்தின் கீழ், தேர்ந்தெடுக்கப்பட்ட மாணவர்களுக்கு அம்மையத்தில் உயர் தொழில்நுட்ப வேலைவாய்ப்புக்கான பயிற்சி (Internship) பெறுவதற்கு அனுமதி கடிதங்களையும் வழங்கினார். இந்நிகழ்ச்சியில், தொழில், முதலீட்டு ஊக்குவிப்பு மற்றும் வர்த்தகத்துறை அமைச்சர் முனைவர் டி.ஆர்.பி.ராஜா, தொழில், முதலீட்டு ஊக்குவிப்பு மற்றும் வர்த்தகத்துறை அரசு கூடுதல் தலைமைச் செயலாளர் ச.கிருஷ்ணன், வழிகாட்டி நிறுவனத்தின் மேலாண்மை இயக்குநர் மற்றும் தலைமை செயல் அலுவலர் வே.விஷ்ணு, UPS நிறுவனத்தின் உலகளாவிய தலைமை டிஜிட்டல் மற்றும் தொழில்நுட்ப அலுவலர் பாலசுப்ரமணியன், தலைமை மனித வள அலுவலர் டேரல் ஃபோர்டு, இந்தியாவிற்கான துணைத் தலைவர் சுப்ரமணி ராமகிருஷ்ணன் மற்றும் அரசு உயர் அலுவலர்கள் கலந்து கொண்டனர்.

'நான் முதல்வன்' திட்டத்தின் கீழ் - உயர் தொழில்நுட்ப

வேலைவாய்ப்பு பயிற்சி பெறுவதற்கான அனுமதி கடிதம்!

சென்னை, ஆக. 29 -

அமெரிக்காவை தலைமையிடமாகக் கொண்ட UPS நிறுவனம், இந்தியாவில் முதலாவதாக, சென்னையில் 400க்கும் மேற்பட்ட உயர் தொழில்நுட்ப வேலைவாய்ப்பு அளக்கும் வகையில் அமைத்துள்ள தொழில்நுட்ப மையத்தை (Technology Centre) முதலமைச்சர் மு.க.ஸ்டாலின் அவர்கள் திறந்து வைத்தார்.

முதலமைச்சர் மு.க.ஸ்டாலின் அவர்கள் நேற்று (28.08.2023) தொழில், முதலீட்டு ஊக்குவிப்பு மற்றும் வர்த்தகத்துறை சார்பில் சென்னை, போரூரில் நடைபெற்ற நிகழ்ச்சியில், அமெரிக்காவை தலைமையிடமாகக் கொண்ட சரக்கு போக்குவரத்து மற்றும் விநியோக சங்கிலி மேலாண்மையில் உலகளவில் முன்னணியில் உள்ள UPS (United Parcel Service) நிறுவனம், இந்தியாவில் முதலாவதாக, சென்னை போரூரில் 400க்கும் மேற்பட்ட நபர்களுக்கு உயர் தொழில்நுட்ப வேலைவாய்ப்பு அளக்கும் வகையில் அமைத்துள்ள தொழில்நுட்ப மையத்தை (Technology Centre) திறந்து வைத்தார்.

மேலும், முதலமைச்சர் அவர்களின் கனவுத் திட்டமான 'நான் முதல்வன்' திட்டத்தின் கீழ், தேர்ந்தெடுக்கப்பட்ட மாணவர்களுக்கு அம்மையத்தில் உயர் தொழில்நுட்ப வேலைவாய்ப்புக்கான பயிற்சி (Internship) பெறுவதற்கு அனுமதி கடிதங்களையும் வழங்கினார்.

அகில இந்திய அளவில் தமிழ்நாடு பல பொருளாதார குறியீடுகளில் முன்னணி மாநிலமாக விளங்கி வருகிறது. இந்நிலையை தக்க வைத்துக் கொள்ளவும், பெரும் அளவிலான முதலீடுகளை ஈர்ப்பதன் மூலம் தமிழ்நாட்டின் இளைஞர்களுக்கு அதிக

எண்ணிக்கையில் லாபமான வேலை வாய்ப்புகளை உருவாக்கி அவர்களின் வாழ்க்கைத்தரத்தை உயர்த்துவதுடன், மாநிலத்தில் பரவலான வளர்ச்சியை உறுதி செய்திடவும் தமிழ்நாடு அரசின் தொழில் மற்றும் முதலீட்டு ஊக்குவிப்பு மற்றும் வர்த்தகத்துறை பல்வேறு நடவடிக்கைகளை தொடர்ந்து மேற்கொண்டு வருகிறது.

வணிக நடைமுறைச் சட்டம் / விதிகளில் பெருமளவின சீர்திருத்தங்களை மேற்கொண்டு, அனுமதிகள் பெறுவதை இலகுவாக்கியதன் விளைவாக, ஒன்றிய அரசு வெளியீட்டுவரும் தொழில் செய்வதற்கு உகந்த மாநிலங்களின் தரவரிசையில், 14ஆம் இடத்திலிருந்து தமிழ்நாடு, வெகுவாக முன்னேறி தற்போது 3ஆம் இடத்தை பெற்றுள்ளது. மேலும், உலகத் தரத்திலான

முதல்வர் மு.க.ஸ்டாலின் வழங்கினார்!

உட்கட்டமைப்பு வசதிகள் கொண்ட துறைவாரியான தொழில் பூங்காக்கள் அமைக்கப்பட்டுள்ளதுடன், முதலீடுகள் மேற்கொள்ளப்படுவதை ஊக்குவிப்பதற்கு, துறைவாரியாக கொள்கைகளையும் (Sector Specific Policies) தமிழ்நாடு அரசு வெளியிட்டுள்ளது.

2030ஆம் ஆண்டிற்குள் தமிழ்நாட்டின் பொருளாதாரம் ஒரு டிரில்லியன் அமெரிக்க டாலர் அளவிற்கு வளர்ச்சி அடைந்திட வேண்டும் என்று முதல்வர் மு.க.ஸ்டாலின் அவர்கள் நினையுத்துள்ள இலக்கினை எடுத்துவதற்காக, உள்நாட்டில் மட்டுமின்றி வெளிநாடுகளிலும் முதலீட்டாளர் மாநாடுகளை நடத்தி யதன் விளைவாக, இவ்வரசு பொறுப்பேற்றது முதல் இதுநாள் வரை, 4,15,282 நபர்களுக்கு வேலைவாய்ப்பு அளிக்கும் வகையில் ரூ.2,97,196 கோடி மதிப்பிலான 241 முதலீடுகள் உறுதி செய்யப்பட்டுள்ளன.

புனைபட்ட பார்சல் சர்வீஸ் நிறுவனம் (M/s United Parcel Service UPS)

முதலீடுகளை ஈர்ப்பதற்கான முயற்சிகளின் அடுத்த கட்டமாக, 2024ஆம் ஆண்டு ஜனவரி 7 மற்றும் 8 ஆகிய தேதிகளில், சென்னையில் உலக முதலீட்டாளர்கள் மாநாட்டினை சிறப்பான முறையில் நடத்தி, பெருமளவிலான முதலீடுகளை ஈர்ப்பதற்கான நடவடிக்கைகளை தமிழ்நாடு அரசின் தொழில், முதலீட்டு ஊக்குவிப்பு மற்றும் வர்த்தகத்துறை மேற்கொண்டு வருகின்றது.

அமெரிக்க நாட்டைச் சேர்ந்த UPS நிறுவனம், சரக்குப் போக்கு

வரத்து / தளவாடங்களை (Logistics) 220க்கும் மேற்பட்ட நாடுகளுக்குக் கொண்டுசெல்வதன் மூலம் 5 இலட்சத்திற்கும் அதிகமான நபர்களுக்கு வேலைவாய்ப்பு வழங்கிவரும் உலகளாவிய முன்னணி நிறுவனம் ஆகும். இந்நிறுவனம், உலகளவில் ஃபார்சுன் 500 நிறுவனங்களில் ஒன்றாகவும் இருந்து வருகின்றது.

தொழில்நுட்பத்தை முன்னெடுத்துச் செல்வதில் தொடர்ந்து முதலீடு செய்து, இந்தியாவில் முதலாவதாக, சென்னை போரூரில் உள்ள RMZ Paramount வளாகத்தில் இந்நிறுவனம் அமைத்துள்ள தொழில்நுட்ப மையத்தை (UPS Technology Centre) முதல்வர் மு.க.ஸ்டாலின் அவர்கள் நேற்று திறந்து வைத்தார். மேலும், 'நான் முதல்வன்' திட்டத்தின்கீழ் தேர்ந்தெடுக்கப்பட்ட மாணவர்களுக்கு அம்மையத்தில் பயிற்சி பெறுவதற்கான கடிதங்களையும் வழங்கினார்.

தொழிற்சாலை பொறியியல், மென்பொருள், ஆராய்ச்சி மற்றும் மேம்பாடு, செயற்கை நுண்ணறிவு போன்ற துறைகளைச் சேர்ந்த 400 உயர் தொழில்நுட்ப வல்லுநர்களை, குறிப்பாக கிராமப்புற இளைஞர்களுக்கு, திறன்பயிற்சி அளித்து பணியமர்த்த இந்நிறுவனம் திட்டமிட்டுள்ளது.

இந்தத் தொழில்நுட்ப மையத்தை அமைப்பதற்கு இந்தியாவில் பல நகரங்கள் பரிசீலிக்கப்பட்டதில், அமெரிக்காவில் உள்ள தங்களது தலைமையகம் போன்றே தேர்த்தியான ஒரு இடம் என உணர்ந்ததால் சென்னையை தேர்ந்தெடுத்த

தாக இந்நிறுவனம் தெரிவித்துள்ளது குறிப்பிடத்தக்கது.

கடந்த சில ஆண்டுகளாகவே, ஆராய்ச்சி மற்றும் மேம்பாடு தொடர்பான மையங்களும், உலகளாவிய திறன் மையங்களும் (Global Capability Centres - GCCs) அதிக அளவில் தமிழ்நாட்டில் நிறுவப்பட்டு வருகின்றன. கடந்த இரண்டு ஆண்டுகளில், 30க்கும் மேற்பட்ட உலகளாவிய திறன் மையங்கள் தமிழ்நாட்டில் நிறுவப்பட்டுள்ளன. உலக அளவில் தமிழ்நாட்டின் போட்டித்தன்மையை வெகுவாக அதிகரிக்க இவை பெரிதும் உதவும்.

இந்நிகழ்ச்சியில், தொழில், முதலீட்டு ஊக்குவிப்பு மற்றும் வர்த்தகத்துறை அமைச்சர் முனைவர் டி.ஆர்.பி.ராஜா, தொழில், முதலீட்டு ஊக்குவிப்பு மற்றும் வர்த்தகத்துறை அரசு கூடுதல் தலைமைச் செயலாளர் ச.கிருஷ்ணன், வழிகாட்டி நிறுவனத்தின் மேலாண்மை இயக்குநர் மற்றும் தலைமை செயல் அலுவலர் வே.விஷ்ணு, UPS நிறுவனத்தின் உலகளாவிய தலைமை டிஜிட்டல் மற்றும் தொழில்நுட்ப அலுவலர் பாலசுப்ரமணியன், தலைமை மனித வள அலுவலர் டேரல் ஃபோர்டு, இந்தியாவிற்கான துணைத் தலைவர் சுப்ரமணி ராமகிருஷ்ணன், சென்னை தொழில்நுட்ப கழகத்தின் தலைவர் பி. ஸ்ரீராம், கேரியர் டெவலப்மெண்ட் மையத்தின் முதல்வர் டாக்டர் பாலமுரளி மற்றும் அரசு உயர் அலுவலர்கள் கலந்து கொண்டனர்.



திருச்சி வடக்கு, தெற்கு மற்றும் மத்திய மாவட்ட இளைஞர் அணிச் செயல்வீரர்கள் கூட்டம் நேற்று திருச்சி கலைஞர் அறிவாலயத்தில் நடைபெற்றது. கழக இளைஞர் அணிச் செயலாளர் - அமைச்சர் கே.என்.நேரு, அமைச்சர் அன்பில் மகேஸ் பொய்யாமொழி, மாவட்டக் கழகச் செயலாளர்கள் காடுவெட்டி தியாகராஜன் எம்.எல்.ஏ., வைரமணி, இளைஞர் அணி துணைச் செயலாளர் ஆனந்தகுமார், சட்டமன்ற உறுப்பினர்கள் ஸ்டாலின்குமார், முனியாண்டி, இளைஞர் அணி மாவட்ட அமைப்பாளர்கள் ஆனந்த், கார்த்தி மற்றும் துணை அமைப்பாளர்கள் உள்பட பலர் கலந்துகொண்டனர்.